

ಗಂಗಾಲಹರೀ

{|| ಗಂಗಾಲಹರೀ ||}

ಸಮೃದ್ಧಂ ಸೌಭಾಗ್ಯಂ ಸಕಲವಸುಧಾಯಾಃ ಕಿಮಪಿ ತನ್
ಮಹೈಶ್ವರ್ಯಂ ಲೀಲಾಜನಿತಜಗತಃ ಖಣ್ಡಪರಶೋಃ |
ಶ್ರುತೀನಾಂ ಸರ್ವಸ್ವಂ ಸುಕೃತಮಥ ಮೂರ್ತಂ ಸುಮನಸಾಂ
ಸುಧಾಸೋದರ್ಯಂ ತೇ ಸಲಿಲಮಶಿವಂ ನಃ ಶಮಯತು || ೧ ||

ದರಿದ್ರಾಣಾಂ ದೈನ್ಯಂ ದುರಿತಮಥ ದುರ್ವಾಸನಹೃದಾಂ
ದ್ರುತಂ ದೂರೀಕುರ್ವನ್ ಸಕೃದಪಿ ಗತೋ ದೃಷ್ಟಿಸರಣಿಮ್ |
ಆಪಿ ದ್ರಾಗಾವಿದ್ಯಾದ್ರುಮದಲನದೀಕ್ಷಾಗುರುರಿಹ
ಪ್ರವಾಹಸ್ತೇ ವಾರಾಂ ಶ್ರಿಯಮಯಮಪಾರಾಂ ದಿಶತು ನಃ || ೨ ||

ಉದಂಜ್ಞನ್ಮಾ ತ್ವಣ್ಣಸ್ಫುಟಕಪಟಹೇರಮ್ಬಜನನೀ-
ಕಟಾಕ್ಷವ್ಯಾಕ್ಷೇಪಕ್ಷಣಜನಿತಸಂಕ್ಷೋಭನಿವಹಾಃ |
ಭವಂತು ತ್ವಚ್ಛನ್ತೋ ಹರಶಿರಸಿ ಗಜ್ಞಾತನುಭುವ-
ಸ್ತರಜ್ಞಾಃ ಪ್ರೋತ್ತುಜ್ಞಾ ದುರಿತಭಯಭಜ್ಞಾಯ ಭವತಾಮ್ || ೩ ||

ತವಾಲಮ್ಬಾದಮ್ಬ ಸ್ಫುರದಲಘುಗರ್ವೇಣ ಸಹಸಾ
ಮಯಾ ಸರ್ವೇಽವಜ್ಞಾಸರಣಿಮಥ ನೀತಾಃ ಸುರಗಣಾಃ |
ಇದಾನೀಮೌದಾಸ್ಯಂ ಭಜಸಿ ಯದಿ ಭಾಗೀರಥಿ ತದಾ
ನಿರಾಧಾರೋ ಹಾ ರೋದಿಮಿ ಕಥಯ ಕೇಷಾಮಿಹ ಪುರಃ || ೪ ||

ಸ್ಮೃತಿಂ ಯಾತಾ ಪುಂಸಾಮಕೃತಸುಕೃತಾನಾಮಪಿ ಚ ಯಾ
ಹರತ್ಯಂತಸ್ತನ್ತ್ರಾಂ ತಿಮಿರಮಿವ ಚನ್ತ್ರಾಂಶುಸರಣಿಃ |
ಇಯಂ ಸಾ ತೇ ಮೂರ್ತಿಃ ಸಕಲಸುರಸಂಸೇವ್ಯಸಲಿಲಾ

ಮಮಾಂತಃಸಂತಾಪಂ ತ್ರಿವಿಧಮಪಿ ಪಾಪಂ ಚ ಹರತಾಮ್ || ೫ ||

ಅಪಿ ಪ್ರಾಜ್ಯಂ ರಾಜ್ಯಂ ತೈಣಮಿವ ಪರಿತ್ಯಜ್ಯ ಸಹಸಾ
ವಿಲೋಲದ್ವಾನೀರಂ ತವ ಜನನಿ ತೀರಂ ಶ್ರಿತವತಾಮ್ |
ಸುಧಾತಃ ಸ್ವಾದೀಯಸ್ಸಲಿಲಭರಮಾತ್ಯಪ್ತಿ ಪಿಬತಾಂ
ಜನಾನಾಮಾನಂದಃ ಪರಿಹಸತಿ ನಿರ್ವಾಣಪದವೀಮ್ || ೬ ||

ಪ್ರಭಾತೇ ಸ್ನಾತೀನಾಂ ನೃಪತಿರಮಣೀನಾಂ ಕುಚತಟೀ-
ಗತೋ ಯಾವನ್ಮಾ ತರ್ಮಿಲತಿ ತವ ತೋಯೈರ್ಮೃಗಮದಃ |
ಮೃಗಾಸ್ತಾವದ್ವೈ ಮಾನಿಕಶತಸಹಸ್ರೈಃ ಪರಿವೃತಾ
ವಿಶಂತಿ ಸ್ವಚ್ಛಂದಂ ವಿಮಲವಪುಷೋ ನಂದನವನಮ್ || ೭ ||

ಸ್ಮೃತಂ ಸದ್ಯಃ ಸ್ವಾಂತಂ ವಿರಚಯತಿ ಶಾಂತಂ ಸಕೃದಪಿ
ಪ್ರಗೀತಂ ಯತ್ಪಾಪಂ ಝಟಿತಿ ಭವತಾಪಂ ಚ ಹರತಿ |
ಇದಂ ತದ್ಗಂಜೀತಿ ಶ್ರವಣರಮಣೀಯಂ ಖಲು ಪದಂ
ಮಮ ಪ್ರಾಣಪ್ರಾಣೈ ವದನಕಮಲಾಂತರ್ವಿಲಸತು || ೮ ||

ಯದಂತಃ ಖೇಲನ್ತೋ ಬಹುಲತರಸನ್ತೋಷಭರಿತಾ
ನ ಕಾಕಾ ನಾಕಾಧೀಶ್ವರನಗರಸಾಕಾಜಕ್ಮಮನಸಃ |
ನಿವಾಸಾಲ್ಲೋಕಾನಾಂ ಜನಿಮರಣಶೋಕಾಪಹರಣಂ
ತದೇತತ್ತೇ ತೀರಂ ಶ್ರಮಶಮನಧೀರಂ ಭವತು ನಃ || ೯ ||

ನ ಯತ್ಸಾಕ್ಷಾತ್ಪ್ರದೈರಪಿ ಗಲಿತಭೇದೈರವಸಿತಂ
ನ ಯಸ್ಮಿನ್ ಜೀವಾನಾಂ ಪ್ರಸರತಿ ಮನೋವಾಗವಸರಃ |
ನಿರಾಕಾರಂ ನಿತ್ಯಂ ನಿಜಮಹಿಮನಿರ್ವಾಸಿತತಮೋ
ವಿಶುದ್ಧಂ ಯತ್ತತ್ತ್ವಂ ಸುರತಟಿನಿ ತತ್ತ್ವಂ ನ ವಿಷಯಃ || ೧೦ ||

ಮಹಾದಾನ್ಯೈರ್ಧ್ಯಾನೈರ್ಬಹುವಿಧವಿತಾನ್ಯೈರಪಿ ಚ ಯನ್
ನ ಲಭ್ಯಂ ಘೋರಾಭಿಃ ಸುವಿಮಲತಪೋರಾಶಿಭಿರಪಿ |
ಆಚಿನ್ತ್ಯಂ ತದ್ವಿಷ್ಣೋಃ ಪದಮಖಿಲಸಾಧಾರಣತಯಾ
ದದಾನಾ ಕೇನಾಸಿ ತ್ವಮಿಹ ತುಲನೀಯಾ ಕಥಯ ನಃ || ೧೧ ||

ನೃಣಾಮೀಕ್ಷಾಮಾತ್ರಾದಪಿ ಪರಿಹರನ್ತ್ಯಾ ಭವಭಯಂ
ಶಿವಾಯಾಸ್ತೇ ಮೂರ್ತೇಃ ಕ ಇಹ ಮಹಿಮಾನಂ ನಿಗದತು |
ಆಮರ್ಷಮ್ಲಾನಾಯಾಃ ಪರಮಮನುರೋಧಂ ಗಿರಿಭುವೋ
ವಿಹಾಯ ಶ್ರೀಕಣ್ಠಃ ಶಿರಸಿ ನಿಯತಂ ಧಾರಯತಿ ಯಾಮ್ || ೧೨ ||

ವಿನಿನ್ದ್ಯಾನ್ಯುನ್ಮತ್ತೈರಪಿ ಚ ಪರಿಹಾರ್ಯಾಣಿ ಪತಿತ್ಯೈ-
ರವಾಚ್ಯಾನಿ ವ್ರಾತ್ಯೈಃ ಸಪುಲಕಮಪಾಸ್ಯಾನಿ ಪಿಶುನೈಃ |
ಹರಂತೀ ಲೋಕಾನಾಮನವರತಮೇನಾಂಸಿ ಕಿಯತಾಂ
ಕದಾಪ್ಯಶ್ರಾನ್ತಾ ತ್ವಂ ಜಗತಿ ಪುನರೇಕಾ ವಿಜಯಸೇ || ೧೩ ||

ಸ್ಥಲಂತೀ ಸ್ವಲೋಕಾದವನಿತಲಶೋಕಾಪಹೃತಯೇ
ಜಟಾಜೂಟಗ್ರನ್ಥಾ ಯದಸಿ ವಿನಿಬದ್ಧಾ ಪುರಭಿದಾ |
ಆಯೇ ನಿಲೋಭಾನಾಮಪಿ ಮನಸಿ ಲೋಭಂ ಜನಯತಾಂ
ಗುಣಾನಾಮೇವಾಯಂ ತವ ಜನನಿ ದೋಷಃ ಪರಿಣತಃ || ೧೪ ||

ಜಡಾನನ್ದಾನ್ ಪಜ್ಞಾನ್ ಪ್ರಕೃತಿಬಧಿರಾನುಕ್ತಿವಿಕಲಾನ್
ಗ್ರಹಗ್ರಸ್ತಾನಸ್ತಾಖಿಲದುರಿತನಿಸ್ತಾರಸರಣೀನ್ |
ನಿಲಿಮ್ಪ್ಯರ್ನಿಮುಕ್ತಾನಪಿ ಚ ನಿರಯಾನ್ತರ್ನಿಪತತೋ
ನರಾನಮ್ಬು ತ್ರಾತುಂ ತ್ವಮಿಹ ಪರಮಂ ಭೇಷಜಮಸಿ || ೧೫ ||

ಸ್ವಭಾವಸ್ವಚ್ಛಾನಾಂ ಸಹಜಶಿಶಿರಾಣಾಮಯಮಪಾ-

ಮಪಾರಸ್ತೇ ಮಾತರ್ಜಯತಿ ಮಹಿಮಾ ಕೋಽಪಿ ಜಗತಿ |
ಮುದಾಯಂ ಗಾಯಂತಿ ದ್ಯುತಲಮನವದ್ಯದ್ಯುತಿಭೃತಃ
ಸಮಾಸಾದ್ಯಾದ್ಯಾಪಿ ಸ್ಫುಟಪುಲಕಸಾನ್ತ್ರಾಃ ಸಗರಜಾಃ || ೧೬ ||

ಕೃತಕ್ಷುದ್ರೈನಸ್ಕಾನಥ ರುಟಿತಿ ಸಂತಪ್ತಮನಸಃ
ಸಮುಧ್ಧರ್ತುಂ ಸಂತಿ ತ್ರಿಭುವನತಲೇ ತೀರ್ಥನಿವಹಾಃ |
ಅಪಿ ಪ್ರಾಯಶ್ಚಿತ್ತಪ್ರಸರಣಪಥಾತೀತಚರಿತಾ-
ನ್ನರಾನೂರಿಕರ್ತುಂ ತ್ವಮಿವ ಜನನಿ ತ್ವಂ ವಿಜಯಸೇ || ೧೭ ||

ನಿಧಾನಂ ಧರ್ಮಾಣಾಂ ಕಿಮಪಿ ಚ ವಿಧಾನಂ ನವಮುದಾಂ
ಪ್ರಧಾನಂ ತೀರ್ಥಾನಾಮಮಲಪರಿಧಾನಂ ತ್ರಿಜಗತಃ |
ಸಮಾಧಾನಂ ಬುದ್ಧೀರಥ ಖಲು ತಿರೋಧಾನಮಧಿಯಾಂ
ಶ್ರಿಯಾಮಾಧಾನಂ ನಃ ಪರಿಹರತು ತಾಪಂ ತವ ವಪುಃ || ೧೮ ||

ಪುರೋ ಧಾವಂ ಧಾವಂ ದ್ರವಿಣಮದಿರಾಘೋರ್ಣಿತದೃಶಾಂ
ಮಹೀಪಾನಾಂ ನಾನಾತರುಣತರಖೇದಸ್ಯ ನಿಯತಮ್ |
ಮಮೈವಾಯಂ ಮನ್ತುಃ ಸ್ವಹಿತಶತಹಂತುರ್ಜಡಧಿಯೋ
ವಿಯೋಗಸ್ತೇ ಮಾತರ್ಯದಿಹ ಕರುಣಾತಃ ಕ್ಷಣಮಪಿ || ೧೯ ||

ಮರುಲ್ಲೀಲಾಲೋಲಲ್ಲಹರಿಲುಲಿತಾಮ್ಮೋಜಪಟಲೀ-
ಸ್ಥಲತ್ಪಾಂಸುವ್ರಾತಚ್ಛುರಣವಿಸರತ್ಕಾಚ್ಛುಮರುಚಿ |
ಸುರಸ್ತ್ರೀವಕ್ಷೋಜಕ್ಷರದಗರುಜಮ್ಬಾಲಜಟಿಲಂ
ಜಲಂ ತೇ ಜಮ್ಬಾಲಂ ಮಮ ಜನನಜಾಲಂ ಜರಯತು || ೨೦ ||

ಸಮುತ್ಪತ್ತಿಃ ಪದ್ಮಾರಮಣಪದಪದ್ಮಮಲನಖಾ-
ನ್ನಿವಾಸಃ ಕನ್ದರ್ಪಪ್ರತಿಭಟಜಟಾಜೂಟಭವನೇ |

ಅಧಾಽಯಂ ವ್ಯಾಸಜ್ಞೋ ಹತಪತಿತನಿಸ್ತಾರಣವಿಧೌ
ನ ಕಸ್ಮಾದುತ್ಕರ್ಷಸ್ತವ ಜನನಿ ಜಾಗರ್ತು ಜಗತಿ || ೨೧ ||

ನಗೇಭ್ಯೋ ಯಾನ್ತೀನಾಂ ಕಥಯ ತಟಿನೀನಾಂ ಕತಮಯಾ
ಪುರಾಣಾಂ ಸಂಹರ್ತುಃ ಸುರಧುನಿ ಕಪದೋಽಧಿರುರುಹೇ |
ಕಯಾ ವಾ ಶ್ರೀಭರ್ತುಃ ಪದಕಮಲಮಕ್ಷಾಲಿ ಸಲಿಲೈ-
ಸ್ತುಲಾಲೇಶೋ ಯಸ್ಯಾಂ ತವ ಜನನಿ ದೀಯೇತ ಕವಿಭಿಃ || ೨೨ ||

ವಿಧತ್ತಾಂ ನಿಃಶಚ್ಚಂ ನಿರವಧಿ ಸಮಾಧಿಂ ವಿಧಿರಹೋ
ಸುಖಂ ಶೇಷೇ ಶೇತಾಂ ಹರಿರವಿರತಂ ನೃತ್ಯತು ಹರಃ |
ಕೃತಂ ಪ್ರಾಯಶ್ಚಿತ್ತೈ ರಲಮಥ ತಪೋದಾನಯಜನೈಃ
ಸವಿತ್ರೀ ಕಾಮಾನಾಂ ಯದಿ ಜಗತಿ ಜಾಗರ್ತಿ ಜನನೀ || ೨೩ ||

ಅನಾಥಃ ಸ್ನೇಹಾದ್ರಾಂ ವಿಗಲಿತಗತಿಃ ಪುಣ್ಯಗತಿದಾಂ
ಪತನ್ ವಿಶ್ವೋದ್ಧರ್ತ್ರೀಂ ಗದವಿಗಲಿತಃ ಸಿದ್ಧಭಿಷಜಮ್ |
ಸುಧಾಸಿಂಧುಂ ತೃಷ್ಣಾಕುಲಿತಹೃದಯೋ ಮಾತರಮಯಂ
ಶಿಶುಃ ಸಮ್ರಾಪ್ತಸ್ತಾ ಮಹಮಿಹ ವಿದಧ್ಯಾಃ ಸಮುಚಿತಮ್ || ೨೪ ||

ವಿಲೀನೋ ವೈ ವೈವಸ್ವತನಗರಕೋಲಾಹಲಭರೋ
ಗತಾ ದೂತಾ ದೂರಂ ಕ್ವಚಿದಪಿ ಪರೇತಾನ್ ಮೃಗಯಿತುಮ್ |
ವಿಮಾನಾನಾಂ ವ್ರಾತೋ ವಿದಲಯತಿ ವೀಥಿದಿವಿಷದಾಂ
ಕಥಾ ತೇ ಕಲ್ಯಾಣೀ ಯದವಧಿ ಮಹೀಮಣ್ಣಲಮಗಾತ್ || ೨೫ ||

ಸ್ಫುರತ್ಕಾಮಕ್ರೋಧಪ್ರಬಲತರಸಇಷ್ಟಾತಜಟಿಲ-
ಜ್ವರಜ್ವಾಲಾಜಾಲಜ್ವಲಿತವಪುಷಾಂ ನಃ ಪ್ರತಿದಿನಮ್ |
ಹರಂತಾಂ ಸಂತಾಪಂ ಕಮಪಿ ಮರುದುಲ್ಲಾಸಲಹರಿ-

ಚಟಾಚೆಇತ್ಯಾ ಧಃಕಣಸರಣಯೋ ದಿವ್ಯಸರಿತಃ || ೨೬ ||

ಇದಂ ಹಿ ಬ್ರಹ್ಮಾಣ್ಡಂ ಸಕಲಭುವನಾಭೋಗಭವನಂ
ತರಜ್ಞೈರ್ಯಸ್ಯಾನ್ತರ್ಲುರತಿ ಪರಿತಸ್ತಿದ್ಧಕಮಿವ |
ಸ ಏಷ ಶ್ರೀಕಣ್ಠಪ್ರವಿತತಜಟಾಜೂಟಜಟಿಲೋ
ಜಲಾನಾಂ ಸಂಘಾತಸ್ತವ ಜನನಿ ತಾಪಂ ಹರತು ನಃ || ೨೭ ||

ತ್ರಪಂತೇ ತೀರ್ಥಾನಿ ತ್ವರಿತಮಿಹ ಯಸ್ಯೋದ್ಧೃತಿವಿಧೌ
ಕರಂ ಕರ್ಣೇ ಕುರ್ವನ್ತ್ಯಪಿ ಕಿಲ ಕಪಾಲಿಪ್ರಭೃತಯಃ |
ಇಮಂ ತ್ವಂ ಮಾಮುಪ್ಪು ತ್ವಮಿಯಮನುಕರ್ಮಾದ್ರ್ಯಹೃದಯೇ
ಪುನಾನಾ ಸರ್ವೇಷಾಮಘಮಥನದರ್ಪಂ ದಲಯಸಿ || ೨೮ ||

ಶ್ವಪಾಕಾನಾಂ ವ್ರಾತೈರಮಿತವಿಚಿಕಿತ್ಸಾವಿಚಲಿತ್ಯೈ-
ವಿಮುಕ್ತಾನಾಮೇಕಂ ಕಿಲ ಸದನಮೇನಃಪರಿಷದಾಮ್ |
ಅಹೋ ಮಾಮುಧ್ಧರ್ತುಂ ಜನನಿ ಘಟಯನ್ತ್ಯಾಃ ಪರಿಕರಂ
ತವ ಶ್ಲಾಘಾಂ ಕರ್ತುಂ ಕಥಮಿವ ಸಮರ್ಥೋ ನರಪಶುಃ || ೨೯ ||

ನ ಕೋಽಪ್ಯೇತಾವಂತಂ ಖಲು ಸಮಯಮಾರಭ್ಯ ಮಿಲಿತೋ
ಯದುದ್ಧಾರಾದಾರಾಧ್ಯವತಿ ಜಗತೋ ವಿಸ್ಮಯಭರಃ |
ಇತೀಮಾಮೀಹಾಂ ತೇ ಮನಸಿ ಚಿರಕಾಲಂ ಸ್ಥಿತವತೀ-
ಮಯಂ ಸಮ್ರಾಪ್ತೋಽಹಂ ಸಫಲಯಿತುಮುಪ್ಪು ಪ್ರಣಯ ನಃ || ೩೦ ||

ಶ್ವವೃತ್ತಿವ್ಯಾಸಜ್ಞೋ ನಿಯತಮಥ ಮಿಥ್ಯಾಪ್ರಲಪನಂ
ಕುತರ್ಕೇಶ್ವಭ್ಯಾಸಃ ಸತತಪರಪೈಶುನ್ಯಮನನಮ್ |
ಆಪಿ ಶ್ರಾವಂ ಶ್ರಾವಂ ಮಮ ತು ಪುನರೇವಂ ಗುಣಗಣಾ-
ನೃತೇ ತ್ವತ್ಕೋ ನಾಮ ಕ್ಷಣಮಪಿ ನಿರೀಕ್ಷೇತ ವದನಮ್ || ೩೧ ||

ವಿಶಾಲಾಭ್ಯಾ ಮಾಭ್ಯಾಂ ಕಿಮಿಹ ನಯನಾಭ್ಯಾಂ ಖಲು ಫಲಂ
ನ ಯಾಭ್ಯಾ ಮಾಲೀಢಾ ಪರಮರಮಣೀಯಾ ತವ ತನುಃ |
ಆಯಂ ಹಿ ನ್ಯಕ್ಯಾರೋ ಜನನಿ ಮನುಜಸ್ಯ ಶ್ರವಣಯೋ-
ರ್ಯೋರ್ನಾನ್ತರ್ಯಾ ತಸ್ತವ ಲಹರಿಲೀಲಾಕಲಕಲಃ || ೩೨ ||

ವಿಮಾನೈಃ ಸ್ವಚ್ಛಂದಂ ಸುರಪುರಮಯಂತೀ ಸುಕೃತಿನಃ
ಪತಂತಿ ದ್ರಾಕ್ ಪಾಪಾ ಜನನಿ ನರಕಾಂತಃ ಪರವಶಾಃ |
ವಿಭಾಗೋಽಯಂ ತಸ್ಮಿನ್ನಶುಭಮಯಮೂರ್ತೌ ಜನಪದೇ
ನ ಯತ್ರ ತ್ವಂ ಲೀಲಾದಲಿತಮನುಜಾಶೀಷಕಲುಷಾ || ೩೩ ||

ಆಪಿ ಘ್ನಂತೋ ವಿಪ್ರಾನವಿರತಮುಶಂತೋ ಗುರುಸತೀಃ
ಪಿಬಂತೋ ಮೈರೇಯಂ ಪುನರಪಿ ಹರಂತಶ್ಚ ಕನಕಮ್ |
ವಿಹಾಯ ತ್ವಯ್ಯುಂತೇ ತನುಮತನುದಾನಾಧ್ವರಜುಷಾ-
ಮುಪರ್ಯಮ್ಬು ಕ್ರೀಡಂತ್ಯ ಖಿಲಸುರಸಮ್ಭಾವಿತಪದಾಃ || ೩೪ ||

ಅಲಭ್ಯಂ ಸೌರಭ್ಯಂ ಹರತಿ ಸತತಂ ಯಃ ಸುಮನಸಾಂ
ಕ್ಷಣಾದೇವ ಪ್ರಾಣಾನಪಿ ವಿರಹಶಸ್ತ್ರಕ್ಷತಹೃದಾಮ್ |
ತ್ವದೀಯಾನಾಂ ಲೀಲಾಚಲಿತಲಹರಿಣಾಂ ವ್ಯತಿಕರಾತ್
ಪುನೀತೇ ಸೋಽಪಿ ದ್ರಾಗಹಹ ಪವಮಾನಸ್ತ್ರಿ ಭುವನಮ್ || ೩೫ ||

ಕಿಯಂತಃ ಸಂತೈಕೇ ನಿಯತಮಿಹಲೋಕಾರ್ಥಘಟಕಾಃ
ಪರೇ ಪೂತಾತ್ಮಾನಃ ಕತಿ ಚ ಪರಲೋಕಪ್ರಣಯಿನಃ |
ಸುಖಂ ಶೇತೇ ಮಾತಸ್ತವ ಖಲು ಕೃಪಾತಃ ಪುನರಯಂ
ಜಗನ್ನಾಥಃ ಶಶ್ವತ್ವಯಿ ನಿಹಿತಲೋಕದ್ವಯಭರಃ || ೩೬ ||

ಭವತ್ಯಾ ಹಿ ವ್ರಾತ್ಯಾಧಮಪತಿತಪಾಖಣ್ಣಪರಿಷತ್

ಪರಿತ್ರಾಣಸ್ನೇಹಃ ಶ್ಲಥಯಿತುಮಶಕ್ಯಃ ಖಲು ಯಥಾ |
ಮಮಾಪ್ಯೇವಂ ಪ್ರೇಮಾ ದುರಿತನಿವಹೇಷ್ಟಮ್ಬ ಜಗತಿ
ಸ್ವಭಾವೋಽಯಂ ಸರ್ವೈರಪಿ ಖಲು ಯತೋ ದುಷ್ಟರಿಹರಃ || ೩೭ ||

ಪ್ರದೋಷಾನ್ತನ್ಯತ್ಯುರಮಥನಲೀಲೋಧ್ಯ ತಜಟಾ-
ತಟಾಭೋಗಪ್ರೇಜ್ಞಲ್ಲಹರಿಭುಜಸಂತಾನವಿಧುತಿಃ |
ಬಿಲಕ್ರೋಡಕ್ರೀಡಜ್ಜಲಡಮರುಟಜ್ಞಾರಸುಭಗ-
ಸ್ತಿರೋಧತ್ತಾಂ ತಾಪಂ ತ್ರಿದಶತಟಿನೀತಾಣ್ಣವವಿಧಿಃ || ೩೮ ||

ಸದೈವ ತ್ವಯ್ಯೇವಾರ್ಪಿತಕುಶಲಚಿಂತಾಭರಮಿಮಂ
ಯದಿ ತ್ವಂ ಮಾಮಮ್ಬ ತ್ಯಜಸಿ ಸಮಯೇಽಸ್ಮಿನ್ನವಿಷಮೇ |
ತದಾ ವಿಶ್ವಾಸೋಽಯಂ ತ್ರಿಭುವನತಲಾದಸ್ತಮಯತೇ
ನಿರಾಧಾರಾ ಚೇಯಂ ಭವತಿ ಖಲು ನಿರ್ವ್ಯಾಜಕರುಣಾ || ೩೯ ||

ಕಪರ್ದಾದುಲ್ಲಸ್ಯ ಪ್ರಣಯಮಿಲದರ್ಧಾಜ್ಞಯುವತೇಃ
ಪುರಾರೇಃ ಪ್ರೇಜ್ಞನ್ತೋ ಮೃದುಲತರಸೀಮಂತಸರಣೌ |
ಭವಾನ್ಯಾ ಸಾಪತ್ಯ್ಯಸ್ಫುರಿತನಯನಂ ಕೋಮಲರುಚಾ
ಕರೇಣಾಕ್ವಿಪ್ತಾಸ್ತೇ ಜನನಿ ವಿಜಯಂತಾಂ ಲಹರಯಃ || ೪೦ ||

ಪ್ರಪದ್ಯಂತೇ ಲೋಕಾಃ ಕತಿ ನ ಭವತೀಮತ್ರಭವತೀ-
ಮುಪಾಧಿಸ್ತತ್ರಾಯಂ ಸ್ಫುರತಿ ಯದಭೀಷ್ಟಂ ವಿತರಸಿ |
ಶಪೇ ತುಭ್ಯಂ ಮಾತರ್ಮಮ ತು ಪುನರಾತ್ಮಾ ಸುರಧುನಿ
ಸ್ವಭಾವಾದೇವ ತ್ವಯ್ಯಮಿತಮನುರಾಗಂ ವಿದ್ಯತವಾನ್ || ೪೧ ||

ಲಲಾಟೇ ಯಾ ಲೋಕೈರಿಹ ಖಲು ಸಲೀಲಂ ತಿಲಕಿತಾ
ತಮೋ ಹಂತುಂ ಧತ್ತೇ ತರುಣತರಮಾರ್ತಣ್ಣತುಲನಾಮ್ |

ವಿಲುಪ್ಪುನ್ದೀ ಸದ್ಯೋ ವಿಧಿಲಿಖಿತದುರ್ವರ್ಣಸರಣಿಂ

ತ್ವದೀಯಾ ಸಾ ಮೃತ್ಸ್ಮಾ ಮಮ ಹರತು ಕೃತ್ಸ್ಮಾ ಮಪಿ ಶುಚಮ್ || ೪೨ ||

ನರಾನ್ ಮೂಢಾಂಸ್ತತ್ತಜ್ಜನಪದಸಮಾಸಕ್ತಮನಸೋ

ಹಸಂತಃ ಸೋಲ್ಲಾಸಂ ವಿಕಚಕುಸುಮವ್ರಾತಮಿಷತಃ |

ಪುನಾನಾಃ ಸೌರಭ್ಯೈಃ ಸತತಮಲಿನೋ ನಿತ್ಯಮಲಿನಾನ್

ಸಖಾಯೋ ನಃ ಸಂತು ತ್ರಿದಶತಟಿನೀತೀರತರವಃ || ೪೩ ||

ಯಜನ್ತ್ಯೇಕೇ ದೇವಾನ್ ಕಠಿನತರಸೇವಾಂಸ್ತದಪರೇ

ವಿತಾನವ್ಯಾಸಕ್ತಾ ಯಮನಿಯಮರಕ್ತಾಃ ಕತಿಪಯೇ |

ಆಹಂ ತು ತ್ವನ್ನಾಮಸ್ಮರಣಕೃತಕಾಮಸ್ತಿ ಪಥಗೇ

ಜಗಜ್ಜಾಲಂ ಜಾನೇ ಜನನಿ ತೃಣಜಾಲೇನ ಸದೃಶಮ್ || ೪೪ ||

ಆವಿಶ್ರಾಂತಂ ಜನ್ಮಾವಧಿ ಸುಕೃತಜನ್ಮಾರ್ಜನಕೃತಾಂ

ಸತಾಂ ಶ್ರೇಯಃ ಕರ್ತುಂ ಕತಿ ನ ಕೃತಿನಃ ಸಂತಿ ವಿಬುಧಾಃ |

ನಿರಸ್ತಾಲಮ್ಬಾನಾಮಕೃತಸುಕೃತಾನಾಂ ತು ಭವತೀಂ

ವಿನಾಽಮುಷ್ಮಿಂಲ್ಲೋಕೇ ನ ಪರಮವಲೋಕೇ ಹಿತಕರಮ್ || ೪೫ ||

ಪಯಃ ಪೀತ್ವಾ ಮಾತಸ್ತವ ಸಪದಿ ಯಾತಃ ಸಹಚರೈ-

ವಿಮೂಢೈಃ ಸಂರಂತುಂ ಕ್ವಚಿದಪಿ ನ ವಿಶ್ರಾಂತಿಮಗಮಮ್ |

ಇದಾನೀಮುತ್ಸಜ್ಞೇ ಮೃದುಪವನಸಂಚಾರಶಿಶಿರೇ

ಚಿರಾದುನ್ನಿದ್ರಂ ಮಾಂ ಸದಯಹೃದಯೇ ಶಾಯಯ ಚಿರಮ್ || ೪೬ ||

ಬಧಾನ ದ್ರಾಗೇವ ದ್ರಢಿಮರಮಣೀಯಂ ಪರಿಕರಂ

ಕಿರೀಟೇ ಬಾಲೇನ್ದಂ ನಿಯಮಯ ಪುನಃ ಪನ್ನಗಗಣೈಃ |

ನ ಕುರ್ಯಾಸ್ತ್ವಂ ಹೇಲಾಮಿತರಜನಸಾಧಾರಣತಯಾ

ಜಗನ್ನಾಥಸ್ಯಾಯಂ ಸುರಧುನಿ ಸಮುದ್ಧಾರಸಮಯಃ || ೪೭ ||

ಶರಚ್ಚಂದ್ರಶ್ವೇತಾಂ ಶಶಿಶಕಲಶ್ವೇತಾಲಮುಕುಟಾಂ

ಕರೈಃ ಕುಮ್ಭಾ ಮ್ಭೋಜೇ ವರಭಯನಿರಾಸೌ ಚ ದಧತೀಮ್ |

ಸುಧಾಧಾರಾಕಾರಾಭರಣವಸನಾಂ ಶುಭ್ರಮಕರ-

ಸ್ಥಿತಾಂ ತ್ವಾಂ ಯೇ ಧ್ಯಾಯಂತ್ಯ ದಯತಿ ನ ತೇಷಾಂ ಪರಿಭವಃ || ೪೮ ||

ದರಸ್ಮಿ ತಸಮುಲ್ಲಸದ್ವದನಕಾಂತಿಪೂರಾಮೃತೈ-

ರ್ಭವಜ್ವಲನಭರ್ಜಿತಾನನಿಶಮೂರ್ಜಯಂತೀ ನರಾನ್ |

ಚಿದೇಕಮಯಚಂದ್ರಿ ಕಾಚಯಚಮತ್ಕೃತಿಂ ತನ್ವತೀ

ತನೋತು ಮಮ ಶನ್ತನೋಃ ಸಪದಿ ಶನ್ತನೋರಜ್ಞನಾ || ೪೯ ||

ಮನ್ತ್ರೈರ್ಮೀಲಿತಮೌಷಧೈರ್ಮುಕುಲಿತಂ ತ್ರಸ್ತಂ ಸುರಾಣಾಂ ಗಣೈಃ

ಸ್ರಸ್ತಂ ಸಾನ್ದ್ರ ಸುಧಾರಸೈವಿದಲಿತಂ ಗಾರುತ್ಮತೈರ್ಗ್ರಾವಭಿಃ |

ವೀಚಿಕ್ಷಾಲಿತಕಾಲಿಯಾಹಿತಪದೇ ಸ್ವಲೋಕಕಲ್ಲೋಲಿನಿ

ತ್ವಂ ತಾಪಂ ತಿರಯಾಧುನಾ ಮಮ ಭವಜ್ವಾಲಾವಲೀಧಾತ್ಮನಃ || ೫೦ ||

ದ್ಯೂತೇ ನಾಗೇನ್ದ್ರಕೃತ್ತಿಪ್ರಮಥಗಣಮಣಿಶ್ರೇಣಿನಂದೀನ್ದಮುಖ್ಯಂ

ಸರ್ವಸ್ವಂ ಹಾರಯಿತ್ವಾ ಸ್ವಮಥ ಪುರಭಿದಿ ದ್ರಾಕ್ ಪಣೀಕರ್ತುಕಾಮೇ |

ಸಾಕೂತಂ ಹೈಮವತ್ಯಾ ಮೃದುಲಹಸಿತಯಾ ವೀಕ್ಷಿತಾಯಾಸ್ತವಾಮ್ಭು

ವ್ಯಾಲೋಲೋಲ್ಲಾಸಿವಲ್ಲಹರಿನಟಘಟೀತಾಣ್ಡವಂ ನಃ ಪುನಾತು || ೫೧ ||

ವಿಭೂಷಿತಾನಂಜರಿಪೂತ್ತಮಾಜ್ಞಾ ಸದ್ಯಃಕೃತಾನೇಕಜನಾರ್ತಿಭಜ್ಞಾ |

ಮನೋಹರೋತ್ತುಜ್ಜಚಲತ್ತರಜ್ಞಾ ಗಜ್ಞಾ ಮಮಾಜ್ಞಾನ್ಯಮಲೀಕರೋತು || ೫೨ ||

ಇಮಾಂ ಪೀಯೂಷಲಹರೀಂ ಜಗನ್ನಾಥೇನ ನಿರ್ಮಿತಾಮ್ |

ಯಃ ಪಠೇತ್ತಸ್ಯ ಸರ್ವತ್ರ ಜಾಯಂತೇ ಸುಖಸಮೃದಃ || ೫೩ ||

Encoded and proofread by Arvind Kolhatkar akolhatkar at rogers.com

Proofread by Sunder Hattangadi sunderh at hotmail.com

Please send corrections to sanskrit@cheerful.com

Last updated ತೌoday

<http://sanskritdocuments.org>

Ganga Lahari Lyrics in Kannada PDF

% File name : gangAlaharI.itx

% Category : laharI

% Location : doc_devii

% Author : Jagannatha Pandit

% Language : Sanskrit

% Subject : philosophy/hinduism/religion

% Transliterated by : Arvind Kolhatkar akolhatkar at rogers.com

% Proofread by : Arvind Kolhatkar akolhatkar at rogers.com, Sunder Hattangadi

% Latest update : January 12, 2005, June 21, 2011

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website